
ଶିଶୁ-ସାହିତ୍ୟକମାନଙ୍କ ଦାୟିତ୍ବ ବଢ଼ିଛି 


‘ଆମ ଜାତୀୟ ଗାଥା ଶିଶୁ-କବିତା ସଂକଳନଟଟି ଶିକ୍ଷୟିତ୍ରୀ ଶ୍ରୀମତୀ ଅନୁପୂର୍୍ା ଦେବୀଙ୍କର 
ପ୍ରଥମ ଶିଶୁ-ସାହିତ୍ୟ ପୁସ୍ତିକାରୂପେ ପ୍ରକାଶିତ ହେବାକୁ ଯାଉଛି। ଏଥୁପୂର୍ବରୁ ସେ ଓଡ଼ିଶାର ବିଶିଷ୍ଟ 
ପତ୍ରପତ୍ରିକାରେ ଶିଶୁ ଏବଂ କିଶୋରମାନଙ୍କ ପାଇଁ ଲେଖିଆସୁଥିବା କଥା ମଁ ଜାଣେ । ସେଥିପାଇଁ 
ସେ ବହୁ ଅନୁଷ୍ଠାନ ତରଫରୁ ସମ୍ମାନିତ ମଧ୍ୟ ହୋଇଛନ୍ତି । ' ଆମ ଜାତୀୟ ଗାଆ! ପୁସ୍ତିକାଟିରେ 
ଆମ ଜାତୀୟ ପ୍ରତୀକଗୁଡ଼ିକ ସଂପର୍କରେ ସେ ପିଲାମାନଙ୍କ ଅବହିତ କରାଇବାର ପ୍ରୟାସ କରିଛନ୍ତି, 
ଯାହା କି ପିଲାଙ୍କର ଜାଣିବା ନିହାତି ଆବଶ୍ୟକ | 

ବର୍ଉମାନ ଆମର ସାମାଜିକ ସ୍ପିତି ଯାହା, ତା' ଯଦି ଅବ୍ୟାହତ ରହେ, ତେବେ ଖୁବଶୀଘ୍ର 
ଆମେ ଏକ ମହାପ୍ରଳୟର ସାମ୍ବା କରିବାକୁ ଯାଉଛୁ ବୋଲି ଧରିନେବାକୁ ପଡ଼ିବ । ଯେଉଁ 
ମହାଜାତି ଦିନେ ବିଶ୍ଵା ସମୁଦାୟକୁ ବିଭିନ୍ନ କ୍ଷେତ୍ରରେ ଦିଗ୍ଦର୍ଶନ ଦେଇଆସିଥୁଲା, ସେହି ଜାତି 
ଆଜି ପ୍ରଳୟ ଅନ୍ଧାରରେ ହଜିଯିବାକୁ ବସିଛି, ତା'ଠାରୁ ଅଧ୍ବକ ଦୁଃଖଦାୟକ କଥା ଆଉ କ'ଣ 
ଥାଇପାରେ ? ଆମଠାରୁ ଗୁରୁମନ୍ତ୍ର ନେଇ ବିଶ୍ଵ ସମୁଦାୟର ଲୋକେ ଦୁତ ପ୍ରଗତି ପଥରେ 
ଧାଇଁଚାଲିଥୁବା ବେଳେ ତାଙ୍କରି ଆଖି ଆଗରେ ସ୍ଵୟଂ ଗୁରୁଙ୍କର ଗରିମା ଅବକ୍ଷୟମୁଖୀ ହେଉଥୁବା 
କମ୍‌ ଲଜାର ବିଷୟ ମଧ୍ୟ ନୁହେଁ । ଆମ ଜାତୀୟ ସରକାରମାନେ ଭୁଲୁଣ୍ଠିତ ହେବାକୁ ବସିଥୁବା 
ଜାତିର ଗରିମାକୁ ପୁନର୍ଜୀବିତ କରିବା ଲକ୍ଷ୍ୟରେ ବିଭିନ୍ନ ଯୋଜନାମାନ ଚାଲୁ ରଖିବା ସତ୍ତେ 
ତା'ର କୌଣସି ସୁଫଳ ମିଳୁନାହିଁ । କ'ଣ ହୋଇପାରେ ତା'ର କାରଣ ? ଏକମାତ୍ର କାରଣ 
ସ୍ଵରୂପ ଯାହା ମନକୁ ଆସେ, ତା' ହେଲା ଆମଠାରେ ଆଉ ଜାତୀୟ ଚେତନାର ଲେଶମାତ୍ର 
ନାହିଁ । ତା ସ୍କାନ ଦଖଲ କରିବସିଛି ବ୍ୟକ୍ତିସ୍ବାର୍ଥ, ଯାହା କି ଆଡ୍ସପ୍ରବଞ୍ଚନା ବ୍ୟତିରେକ ଅନ୍ୟ କିଛି 
ନୁହେଁ । ଜାତି ନ ରହିଲେ ବ୍ୟକ୍ତିର ସ୍କାନ କେଉଁଠି ତାହା ଚିନ୍ତା କରିବାର ଶକ୍ତି ଟିକକ ବି ଆଜି 
ଆମଠାରୁ ଦୂରେଇଯାଇଥୂବା ପରି ମନେହୁଏ । ଏଭଳି ପରିସ୍ପିତିରେ ଦେଶ ଓ ଜାତିକୁ 
ବଞ୍ଚାଇରଖିବାର ଏକମାତ୍ର ବିକଳ୍ପ ଭାବେ ନୂଆପିଢ଼ିଙ୍କୁ ଉପଯୁକ୍ତ ନାଗରିକ କରି ଗଢ଼ିତୋଳିବା 
ଛଡ଼ା ଦ୍ଵିତୀୟ ରାସ୍ତା ନାହିଁ । 

ଏହି ପରିପ୍ରେକ୍ଷୀରେ ଆଜି ବଢ଼ିଯାଇଛି ଶିକ୍ଷକ ଏବଂ ଶିଶୁ-ସାହିତ୍ୟକାରମାନଙ୍କ ଦାୟିତ୍ବ । 
ସେହିମାନଙ୍କୁ ହିଁ ସଜାଡ଼ିବାକୁ ପଡ଼ିବ ଏହି ମହାନ୍‌ ଜାତିର ଭବିଷ୍ୟତ । ଆଉ ସେମାନେ ଯଦି ସେହି 
ଆତ୍ସ ସ୍ବାର୍ଥର ଗୋଳିପାଣିରେ ଭାସିଯାଆନ୍ତି ତ ସର୍ବନାଶ । 

ସେହି ଦୃଷ୍ଟିରୁ ଦେଖିବାକୁ ଗଲେ ଏକଧାରାରେ ଶିକ୍ଷୟିତ୍ରୀ ଓ ଶିଶୁ-ସାହିତ୍ୟକା ଶ୍ରୀମତୀ 
ଅନ୍ଧପୂର୍ଣା ଦେବୀଙ୍କର କବିତା ସଙ୍କଳନଟି ନୂଆ ପିଢ଼ିଙ୍କ ପାଇଁ ଉପାଦେୟ ସୁଷ୍ଠିଟିଏ। ଆମ ଜାତୀୟ 
ପ୍ରତୀକ କବିତାଗୁଡ଼ିକୁ ସେ ଯଥାସାଦ୍ଯ ସମ୍ଭବ ସରଳ ଓ ସାବଲୀଳ ଭାଷାରେ ଶିଶୁମାନଙ୍କୁ ବୃୁଝାଇବାର 
ଚେଷ୍ଟା କରିଛନ୍ତି । ତେଣୁ ପିଲାଙ୍କ ମନଲାଖି ହୋଇପାରିବ ବୋଲି ଆଶା ଓ ବିଶ୍ଵାସ । ଲେଖିକାଙ୍କର 
ଉତ୍ତରୋତ୍ତର ଜନ୍ନତି କାମନା କରୁଛି । 

ହାଡ଼ବନ୍ଧୁ ମଶ୍ର 
ନବକଳେବର ରୋଡ଼, ପୁରୀ- ୨ 

ଶିଶୁ ଓ କିଶୋରମାନଙ୍କ ମନରେ ଜାତୀୟତା ଭାବ, ଜାତୀୟ ପ୍ରୀତି ତଥା ଜାତୀୟ 
ମୂଲ୍ୟବୋଧ ସୃଷ୍ଟି କରିବା ନିମନ୍ତେ ଶ୍ରୀମତୀ ଅନ୍ଧପୂର୍ଵଣା ଦେବୀଙ୍କ ରଚିତ କବିତା ସଂକଳନଟି 
ଅତ୍ୟନ୍ତ ଉପାଦେୟ । ଆଜିର ଶିଶୁ କାଲିର ନାଗରିକ ତଥା ଜାତି ନିର୍ମାଣର କୁଶଳୀ କାରିଗର । 
ସେମାନଙ୍କ ହୃଦୟ ଓ ଜିଜ୍ଞାସୁ ମନକୁ ଛୁଇଁ ପାରିଲେ କବିଙ୍କର ପ୍ରୟାସ ସାର୍ଥକ ହେବ | ଶ୍ରୀମତୀ 
ଦେବୀ ଏକାଧାରରେ ଜଣେ ସୁଶିକ୍ଷୟିତ୍ରୀ, ସୁଲେଖୁକା , ସମାଜସେବିକା ତଥା କଳାନୁରାଗୀ 
ଭାବେ ଅନେକ ସମ୍ମାନର ଅଧୁକାରୀ ହୋଇପାରିଥିଲେ ହେଁ ଲେଖୁବାର ଉତ୍ସାହକୁ ଜୀବନରେ 
ପାଥେୟ କରି ଅନେକ ସାହିତ୍ୟ ସୂଷ୍ଟି କରିଅଛନ୍ତି । ତାଙ୍କର କବିତା, ପ୍ରବନ୍ଧ ଇତ୍ୟାଦି ଜିଲ୍ଲା 
ତଥା ରାଜ୍ୟର ଅନେକ ପୁସ୍ତକରେ ପ୍ରକାଶିତ । ପ୍ରାଥମିକ ଶିକ୍ଷାକୁ ସରଳ ସାବଲୀଳ ଓ 
ଆନନ୍ଦଦାୟକ କରାଇବା ନିମନ୍ତେ ନୂଆଦିଲ୍ଲୀ, ଆସାମ ଇତ୍ୟାଦି ରାଜ୍ୟରେ କଣ୍ଢେଇ ମାଧ୍ଯମ 
ଶିକ୍ଷା ତାଲିମ ଗ୍ରହଣ କରିଅଛନ୍ତି । ତାଙ୍କର ରଚିତ ପ୍ରଥମ ସଂକଳନ ପୁସ୍ତକଟି ପଢ଼ି ସୂଚିତଭାବ 
ଓ ଛଳର ପ୍ରତିଧ୍ଵନି ତଥା ଛବିର ପ୍ରତିବିମ୍ବକୁ ହୃଦୟଙ୍ଗମ କରି ଖୁବ୍‌ ଆନନ୍ଦିତ ହେଲି । ଏହି 
ପୁସ୍ତକଟ ପାଠକ ମହଲରେ ଆଦୃତ ଲାଭ କରି ତାଙ୍କର ଲେଖନୀ ଚାଳନାର ଶ୍ରମ ସାର୍ଥକ 
ହେଉ ଏହା ପ୍ରଭୁ ଶ୍ରୀ ଜଗନ୍ନାଥଙ୍କ ନିକଟରେ ପ୍ରାର୍ଥନା । 


ଡଃ. ସିପ୍ରା ଳାୟକ 
ଶିକ୍ଷାଜିଲ୍ଲା ନିରୀକ୍ଷକ „, ପୁରୀ 

ଆଦର୍ଶ ଶିକ୍ଷୟିତ୍ରୀ ତଥା କବି- ଅନ୍ଧପୂର୍ଣା ଦେବୀ ତାଙ୍କ ଜୀବନରେ ଶିକ୍ଷକତାକୂ ପେଷା 
ଭାବେ ଗ୍ରହଣ କରି ଛାତ୍ରଛାତ୍ରୀମାନଙ୍କୁ ଉତ୍ତମ ମଣିଷଟିଏ ଅର୍ଥ) ସଂସ୍କାରବାଦୀ ମଣିଷଟିଏ ଗଢ଼ି 
ତୋଳିବା ପାଇଁ ସଂପୂର୍ଣ ଉତ୍Iର୍ଗୀକୃତ ହୋଇ କାର୍ଯ୍ୟ କରୁଥୂଲେ ମଧ୍ଯ ତାଙ୍କର ଚିନ୍ତା ଓ ଚେତନା 
ପାଇଁ କଲମ ମୁନରେ ପରିପ୍ରକାଶ କରିବାକୁ କେବେ ହେଁ ଭୁଲି ନାହାନ୍ତି । କବିଟିଏ ସ୍ରଷ୍ଟା ଓ ଦ୍ରଷ୍ଟା 
ମଧ୍ୟ । ଅହରହ ତା” ମନରେ ଅନେକ ଗୁଡ଼ିଏ କଥା, ଲେଖିଦେବାକୁ ମନ ଛଟପଟ ହେଉଥାଏ । 
ସେଗୁଡ଼ିକ କେତେ ଦୂର ଠିକ୍‌ କି ଭୁଲ୍‌ ପାଠକମାନେ ହିଁ ବିଚାର କରିବେ । ସେ ପୃଥିବୀକୁ ଯେଉଁ 
ରୂପରେ ଦେଖୁଛନ୍ତି, ସେ ଚାହାନ୍ତି ତା'ଠାରୁ ଅଧୁକ ସୁସ୍ପ ଓ ସୁନ୍ଦର ରୂପରେ ଦେଖୁବାକୁ । କବି 
ଅନ୍ଧପୂର୍ଣ ଦେବୀଙ୍କର “ଆମ ଜାତୀୟ ଗାଥା” ଏକ ଭିନ୍ନ ସ୍ଵାଦର ଚିତ୍ର । ଏଭଳି ଚିତ୍ରଣ 
ଛାତ୍ରଛାତ୍ରୀମାନଙ୍କୁ ନିଶ୍ଚିତ କିଛି ବୌଦ୍ଧିକ ଖୋରାକ ଯୋଗାଇବ | “' ସାହିତ୍ୟ ” ର ବହୁବିଧ ବିଭବ 
ମଧ୍ୟରୁ ଶିଶୁ ସାହିତ୍ୟ ଏକ ବଳିଷ୍ଠ ବିଭବ । ଶିଶୁର ଭାବନା, କଳନା, ଭାଷା, ରୁଚି ଓ ଜ୍ଞାନ ଲାଭ 
ନିମନ୍ତେ କବି ଏହି ଶିଶୁ ସାହିତ୍ୟ “ ଆମ ଜାତୀୟ ଗାଥା” ସଂକଳନଟି ପ୍ରସ୍ତୃତ କରିଛନ୍ତି। କୋମଳମତି 
ଶିଶୂମାନେ ନିଜ ମା’ ମାଟିକୁ ଭଲ ପାଇବେ, ନିଜ ଭାଷାକୁ ଭଲ ପାଇବେ, ନିଜ ଜନ୍ମଭୂମିର 
ପୂବସୂରୀ ଓ ଜନନାୟକମାନଙ୍କର ଜାତିୟତା ବୋଧକ, ସ୍ଵଦେଶପ୍ରୀତିକୁ ଉପଲବ୍ଧ କରିବା ଭଳି 
ସମ୍ୟକ୍‌ ସୂଚନା ଦେଇଛନ୍ତି । ଆମ ଭାରତବର୍ଷର ଜାତୀୟ ପଶୁ, ପକ୍ଷୀ, ଫୁଲ, ଫଳ, ଜାତୀୟ 
ପତାକା ଯେଉଁମାନେ ହିଁ ଆମ ଜାତିର ସଙ୍କେତ ହୋଇ ଅନ୍ୟ ଦେଶମାନଙ୍କ ପାଖରେ ପରିଚିତ 
କରେଇ ପାରିଛନ୍ତି , ତାହାସବୁ ମଧ୍ୟ ଛାତ୍ରଛାତ୍ରୀମାନେ ଠିକ୍‌ ଭାବେ ଜାଣିପାରିବେ । କବି ପୁରସ୍କାର 
ଓ ତିରସ୍କାରକୁ ନେଇ ଚିନ୍ତିତ ନହୋଇ ଶିଶୁମାନଙ୍କର ଜ୍ଞାନକୁ ଅଧ୍ବକ ପ୍ରସାରିତ କରିବା ନିମନ୍ତେ 
ଖୁବ୍‌ ସହକ, ସରଳ ଓ ବୋଧଗମ୍ୟ ଭାଷାରେ ଶିଶୁମାନଙ୍କର ହୃଦୟକୁ ସ୍ପର୍ଶ କଲାଭଳି କିଛି 
ଲେଖିବାକୁ ଉଦ୍ଯମ କରିଛନ୍ତି । ସେମାନଙ୍କ ମନରେ ଜାତୀୟତାର ଓ ମାନବିକତାର ମହାନ୍‌ 
ଉଦାରତା ଜାଗ୍ରତ ହୋଇପାରିବ । କବିଙ୍କର ପ୍ରୟାସ ଅତି ସୁନ୍ଦର । ବିଷୟବସ୍ତୁଗୁଡ଼ିକ ବୌଦ୍ଧିକ ଓ 
ଶିକ୍ଷଣୀୟ ହୋଇଛି । “ ଆମ ଜାତୀୟ ଗାଥା” ର ପ୍ରକାଶ ଭଙ୍ଗୀ ସରଳ ଓ ନରମ | ଶହ୍ଦର ତରଙ୍ଗ 
ଝରି ଚାଲିଥାଏ ଅବିରତ ଗୋଟିଏ କବିର ହୃଦୟରେ ନିରନ୍ତର ଏହି ଶବ୍ଦମାନେ ଫୁଲଫୁଟିଲା ପରି 
ଆସନ୍ତି କବିଙ୍କ ଅନ୍ତରରେ । ସେହି ଶବ୍ଦଫୁଲଗୁଡ଼ିକ ସୁନ୍ଦର ଭାବେ ଗୁନ୍ଧି ମାଳଟିଏ କରି ଭାରତମାଆଙ୍କ 
ଗଳାରେ ଶ୍ରଦ୍ଧା ସହିତ ଲମ୍ବାଇଦେଇଛନ୍ତି କବି ଅନ୍ଧପୂର୍ା ଦେବୀ । ତାଙ୍କର ଚଲାପଥ କୁସୁମିତ 
ହେଉ | 


ପରମ କାରୁଣିକ ପ୍ରଭୁ ଶ୍ରୀ ଜଗନ୍ନାଥଙ୍କ ନିକଟରେ ପ୍ରାର୍ଥନାଂ ଚରଣାଶ୍ରିତ କବି ଅନ୍ୁପୂର୍ଣ୍ାଙ୍କ 
କଲମରେ ସର୍ବଦା ଫୁଲଚନ୍ଦନ ବରଷ୍ୁ ଓ ଓଡ଼ିଆ ସାହିତ୍ୟ ଭଣ୍ଡାରକୁ ରୁଦ୍ଧିମନ୍ତ କରନ୍ତୁ । 


ଶ୍ରୀମତୀ ପ୍ରତିମା ମିଶ୍ର 
ସଭାପତି 
ଓଡ଼ିଆ ସାହିତ୍ୟ ଓ ସଂସ୍କୃତି ପରିଷଦ 
ପୁରୀ 

ଗୀତର ନାମ 


ଜାତୀୟ ପିତା 


ଜାତୀୟ ପତାକା 
ଜାତୀୟ ସଂଗୀତ 


ଜାତୀୟ ସଂକେତ 

ଜାତୀୟ ଭାଷା 

ଜାତୀୟ ପଶୁ 

ଜାତୀୟ ପକ୍ଷୀ 

ଜାତୀୟ ଫୁଲ 

ଜାତୀୟ ଫଳ 

ଜାତୀୟ ଖେଳ 

ଜାତୀୟ ପୁରସ୍ତାର 

ଜାତୀୟ କବି (ବୀର କିଶୋର) 

ଆମ ଜାତୀୟ ଗାଥା] 
ଜୋତୀ ମିତା 


ଗୁଜରାଟ ପୋର ବନ୍ଦରଠାରେ 
କାବା ଓ ପୁତୁଲି ବାଇଙ୍କ କୋଳେ 
ଅଠରଶ ଅଣସ୍ତରୀ ସାଲରେ 
ଅକ୍ଟୋବର ମାସ ଦି” ତାରିଖରେ 
ଜନମ ହୋଇଲେ ଯିଏ, 
ମୋହନ ଦାସ କରମ ଚାନ୍ଦ 


ଗାନ୍ଧୀ ଅଟନ୍ତି ସିଏ । 


ସାତ ବର୍ଷ ବୟସରେ 
ରାଜକୋଟଠାରେ ପାଠ ସେ ପଢ଼ିଲେ 
ସତ୍ୟନିଷ୍ଠ ଆଉ ଆଦର୍ଶର ବଳେ 
ଜୀବନର ମୋଡ଼ ବଦଳାଇ ଦେଲେ 
ନାଟକକୁ ଦେଖି ଯିଏ, 
ତ୍ୟାଗ, ଦୟା, କ୍ଷମା, ଧୈର୍ଯ୍ୟକୁ ବରିଲେ 
ଆମରି ବାପୁଜୀ ସିଏ । 
ସତ୍ୟ, ଅହିଂସା, ଶାନ୍ତିର ବଳେ 
ଅସହଯୋଗର ସ୍ପୋଗାନ ସେ ଦେଲେ 
ବିଦେଶୀ ବସ୍ତୁକୁ ବର୍ଜନ କଲେ 
ସତ୍ୟାଗ୍ରହ ପଥେ ଆଗେଇ ଗଲିଲେ 
ଜେଲ୍‌ ଭୋଗିଲେ ଯିଏ, 
” ସ୍ବାଧୀନତା ଆନ୍ଦୋଳନର ସାରଥୀ 
ଏ ଜାତିର ପିତା ସିଏ । 

॥ ଆମ ଜାତୀୟ ଗାଥା 


fi ଜନଗଣମନର ମଣିଷ 
ସତେକି ଫକୀରଟିଏ । 


 ଛୁଆଁ-ଅଛୁଆଁକୁ ଉଠାଇଦେବାରେ 
F କୁଟି ଖାଅ କାଟି ପିନ୍ଧିବା ବ୍ରତରେ 
” ବ୍ରତୀ ହୋଇଥୁଲେ ଯିଏ, 
ଜାତିର ଜନକ ଦେଶ ଉଦ୍ଧାରକ 
ଆମରି ମହାମ୍ଲା ସିଏ । ଉଣେଇଶ ଶହ ଅଠ ଚାଳିଶରେ 
ଜାନୁୟାରୀ ତିରିଶି ତାରିଖରେ 
ପ୍ରାର୍ଥନା ସଭାରେ ଯିଏ 
ନାଥୁରାମ ନାମେ ଦୁର୍ବୃତ୍ତ ଗୁଳିରେ 
ହେ ରାମ ... ହେ ରାମ ଉଜାରି ଡୁଣ୍ - 


ଟଳି ପଡ଼ିଥିଲେ ସିଏ । 


। 
4 
I 
# 


4 

ଆମ ଜାତୀୟ ଗାଥା 


ine 4 ଏ | $ 

ଜାତିର ସମ୍ମାନ ଜାତୀୟତା ମନ୍ତ୍ର 0 
¢ ` କାନେ କାନେ କହି ଦିଏ । 

କେତେ କଟେ ଳଟ Y 


। ବେତ ଲାଠି ଗୁଳି ମାଡ଼କୁ ସହିଲେ 

ଏ ଦେଶର ବୀର ପୁତ୍ର 
ବିଦେଶୀ ହଟାଇ ଦେଶ ଉଦ୍ଧରିଲେ 
ଆଦରି ଅହିଂସା ମନ୍ତ୍ର | 

| କେଶର ରଙ୍ଗଟି ସତ୍ୟର ପ୍ରତୀକ 

ସବା ଉପରେ ସେ ଉଭା 
ଶାନ୍ତିର ପ୍ରତୀକ ଧବଳ ରଙ୍ଗଟି 
ମଝିରେ ପାଉଛି ଶୋଭା 

ସାମ୍ୟ, ମୈତ୍ରୀ, ପ୍ରୀତି ଭାବର ପ୍ରତୀକ 

ସବୁଜ ରହିଛି ତଳେ 
ଧଳାର ମଝିରେ ଚକ୍ରଟିଏ ଥାଇ 

ଏକତାର ମନ୍ତ୍ର ତୋଳେ । 
ଭାରତର ନୀତି ସତ୍ୟ ଶାନ୍ତି ମୈତ୍ରୀ 

ପ୍ରଗତି ଏକତା ଗାଇ 
ତ୍ରିରଙ୍ଗା ମୁଁ ଅଟେ ଜାତୀୟ ପତାକା 

ଫରଫର ଉଡ଼ୁଥାଇ । 


- OO - 

ନା ସଂଗୀତ 


` ଭାରତ ଆମର ସ୍ବାଧୀନ ହୋଇଛି 


ଜୟ ଜୟ ଗାନେ ସଂଗୀତ ଗାଉଛି । 


` ତା ମାଟିରେ ଯେତେ କୀର୍ରି ଓ ଗାରିମା 


ବିଜୟ ସଂଗୀତ ଗାଏ ତା ମହିମା । 
ବିରାଟ ଭୁଖଣ୍ଡେ ଆମ ‘ମା? ଭାରତ 
ଜନଗଣମନ ଏକତା ପ୍ରତୀକ । 
ବିଖ୍ୟାତ ଲେଖକ ବଙ୍ଗଳା ଦେଶର 


ତାଙ୍କ ନାମ ରବୀନ୍ଦ୍ର ନାଥ ଟାଗୋର । 


ଜବାହର ତାଙ୍କ ସହିତ ମିଳିଲେ 


HE 


ଶାନ୍ତିନିକେତନେ ଆଲୋଚନା କଲେ । 


ହେ ମହାନ୍‌ କବି ଅନୁରୋଧେ ମୋର 


ସଂଗୀତ ଲେଖ ନବ ଭାରତର । 
ସ୍ଵତନ୍ତ୍ର ଭାରତ ଏତିହ୍ଯ ମହତ୍ସ 
ଆଧାରରେ ରଚ ନୂତନ ସଂଗୀତ । 
ମନଲାଖି ହେଲା ରବିନ୍ଦ୍ର କବିତା 
ପ୍ରଥମ ଶୀର୍ଷକ “ ଭାରତ ବିଧାତା ” । 
ନାମ ତାଂ “ ଭାରତ ପ୍ରଭାତ ସଂଗୀତ” 


€ 


।' ଜୟ ହେ ଜୟ ହେ ଯୋଡ଼ିଲା ଆୱାଜ । 


ee 


[ ୧୧ | 

` ତତ୍ତ୍ବବୋଧୂନୀରେ ହେଲା ପ୍ରକାଶିତ । Foi 
` ସୁଭାଷଙ୍କ ଆଜାଦ୍‌ ହିନ୍ଦ୍‌ ଫଉଜ & 


। ଆମ ଜାତୀୟ ଗାଥା 


ନବ ଭାରତର ହେ ଭାଗ୍ୟ ବିଧାତା | 
ମହିମା ତୁମର ଜଗତ ବିଦିତା । 
” ପରିବ୍ୟାପ୍ତ ସିନ୍ଧୁ ପଞ୍ଜାବ ଉତ୍କଳ 
` ମରାଠା ବଙ୍ଗଳା ବିନ୍ଧ୍ୟ ହିମାଚଳ । 
ଗଙ୍ଗା ଯମୁନାର ମଧୁର ଗୁଞ୍ଜନ 
ସାଗର ଲହରୀ କରେ ଗୁଣଗାନ । 
ଆମ ରାଷ୍ଟ୍ରପତି ରାଜେନ୍ଦ୍ର ପ୍ରସାଦ 
¢ ସ୍ବାଧୀନ ଭାରତ ଅମୂଲ୍ୟ ସଂପଦ । 
! ' ^ ଉଣେଇଶି ଶହ ଶତଚାଳିଶିରେ 
» ¬  ନିୟୁର୍କ ସହରେ ଜାତିସଙ୍ଘ ଠାରେ । 
#୮ ଭାରତୀୟ ପ୍ରତିନିଧୂ ଅନୁରୋଧେ 
` ଝଙ୍କରିତ ହେଲା ସେଠାକାର ବାଦ୍ୟେ 
ବିଶାଳ ଜନତା ମନକୁ ଛୁଇଁଲା 
ବାଉନ ମିନିଟ୍‌ ମଧ୍ୟରେ ସରିଲା । 
କୋଟି ଜନମନେ ସେ ଆଦୃତ ହେଲା 
“ ଜନଗଣମନ” ତା ନାମ ରହିଲା । 
” ସେ ସଂଗୀତ ହେଲା ଜାତୀୟ ସଂଗୀତ 
ତା ପାଇଁ ରହିଲା ନିୟମ ବହୁତ । 
ଆମେରେ ଭାରତ ମାତାର ସନ୍ତାନ 
।” ଜାତୀୟ ସଂଗୀତ ଆମର ସମ୍ମାନ । 
ତା ପାଇଁ ଭାରତ ଜନନୀ ମହାନ 
/ / କରିବା ତାହାରି ଜୟ ଜୟ ଗାନ । 

ନାତୀ-% ସଂକେତ 


] 

gis po — jo < 
ସାହତ୍ୟ ସଂସ୍କୃତ ଏତିହ୍ୟ ସ୍କାପତ୍ଯ ଶଳ କଳାରେ ଉଜ୍କଷ 
| 
। 


ଚାରୁକଳା କାରୁକଳାରେ ମଣ୍ଡିତ ଆମରି ଭାରତ ବର୍ଷ । 


ସେ କଳାକୁ ଦେଖି ଲାଖିଗଲା ଆଖି ଗୋରା ସରକାରଙ୍କର 
ଅହିଂସା ବଳରେ ହଟିଲେ ଦେଶରୁ ବିଜୟ ହେଲା ଧର୍ମର | 


ଉଣେଇଶି ଶହ ସତଚାଳିଶିର ଜୁଲାଇ ସତେଇଶିରେ 
ଡାକିଲେ ନେହେରୁ ସମ୍ବିଧାନ ସଭା ପ୍ରଥମ କରି ଦେଶରେ । 


| 
ମୌର୍ଯ୍ୟ ସମ୍ରାଟ ଅଶୋକଙ୍କ ସ୍କାନ ଭାରତେ ଥିଲା ସ୍ଵତନ୍ତ୍ର 
ଦେଶ ବିଦେଶରେ ସଂପର୍କ ରଖି ସେ ହୋଇଥୁଲେ ପ୍ରତିଷ୍ଠିତ । । 

| 


ଉଣେଇଶି ଶହ ପଚାଶ ମସିହା ଜାନୁୟାରୀ ଛବିଶରେ 
ଭାରତ ହୋଇଲା ଗଣତନ୍ତ୍ର ରାଷ୍ଟ୍ର ଧ୍ଵଜା ଉଡ଼େ ଆକାଶରେ । 


ଯେଉଁ ସମୟରେ ସାରନାଥ ଥିଲା ଅଶୋକଙ୍କ ରାଜଧାନୀ 
ଶିଳ୍ପ କଳାରେ ଅତି ଉନ୍ନତ ବର୍ଣ୍ଣନା କରି ହେବନି । 


ଗୋଲାକାର ଏକ ଫଳକ ଉପରେ ଚାରୋଟି ସିଂହର ରୂପ 
ଯୋଗସୂତ୍ର ରଖେ, ପଦ୍ମ ଚିହ୍ନିତ ଘଣ୍ଢାକୃତି ସେ ଫଳକ । 

a :।ମ ଜାତୀୟ ଗାଥା AZ | 


ବିଶ୍ରାମ ଆକାରେ ତିନିଗୋଟି ସିଂହ ବସିଛନ୍ତି ତାହାପରେ 
ଚତୁର୍ଥ ସିଂହଟି ପଛେ ରହିଅଛି ଦୃଷ୍ଟିର ଅନ୍ତରାଳେ । 


କାମ, କ୍ରୋଧ, ଘୃଣା, ନୃଶଂସତାର ପ୍ରତୀକ ସେ ସିଂହ ଚାରି 
ଅଶୋକଙ୍କ ଧର୍ମ ସେହିଥିରୁ ସିନା ହୋଇପଡୁଥିଲା ବାରି । 


ମୌର୍ଯ୍ୟ ଶାସକ ସମ୍ରାଟ ଅଶୋକ କଳିଙ୍ଗ ବିଜୟ ସାରି 
ବୌଦ୍ଧ ଧର୍ମ ଅବଲମ୍ବନ କରି ସେ ନିଜକୁ ଦେଲେ ସୁଧାରି । 


ଅଶୋକ ଚକ୍ରର ଚବିଶଟି ଅର ମହାନ୍‌ ପ୍ରତୀକ ସିଏ | 
ନାହିଁ ତା' ଆରମ୍ଭ ନାହିଁ ତା'ର ଶେଷ ମହାନତା ଗୀତ ଗାଏ । 


। ଅଖଣ୍ଡ ମଣ୍ଡଳାକାର ସେହି ଚକ୍ର ବ୍ୟାପିଅଛି ଚରାଚର 
ଭାଗ୍ୟ ଓ ଜୀବନ ନିୟନ୍ତ୍ରଣ କରେ ନାହିଁ ତାର ପଟାନ୍ତର । 


ବହନ ଚକ୍ର, ମହାଚକ୍ରଛ କାଳଚକ୍ର, କର୍ମ ଓ ନିୟମ ଚକ୍ର 
ଶ୍ରୀ ଚକ୍ର, ଜ୍ୟୋତିଷ ଚକ୍ର, ଭାବଚକ୍ର ରାଜ୍ୟ ଚକ୍ର ଅନ୍ତରୀକ୍ଷ । । 


ସେ ଚକ୍ର ଦକ୍ଷିଣେ ବଳଦର ଛବି ବାମରେ ଧାବିତ ଅଶ୍ବ 
ଚକ୍ର ତଳେ ଲିପିବଦ୍ଧ ରହିଅଛି ମହାମନ୍ତ୍ରର ଆଭାସ । 


ମଣ୍ଡକ ଉପନିଷଦୁ ଉଦ୍ଧତ ମନ୍xତ୍େ ' ସତ୍ୟମେବ ଜୟତେ” 
ଅର୍ଥଟି ତା'ର ସତ୍ୟର ଜୟ କାଳେ କାଳେ ହୁଏ ଜଗତେ । 

- ଭାରତର ଜାତୀୟତା ମନ୍ତ୍ର ଧ୍ଵନୀ କରୁ ତାର ଜୟ ଜୟ | 


ମହାନ୍‌ ମନ୍ତ୍ରର ବାରତା ଦିଏ ସେ ତା ନାମ ଅଶୋକ ସ୍ତମ୍ଭ 
ସବୁ ସଙ୍କେତର ଉର୍ବ୍ତରେ ରହି ସୃଷ୍ଟିକରେ ଭାତୃଭାବ 


ସେଇଥ୍‌ୁ ପାଇଁକି ଜାତୀୟ ସଙ୍କେତ ଭାବରେ ସେ ପରିଚିତ 1“ - 
ଭାରତର ରାଷ୍ଟପତି, କେନ୍ଦ୍ରମନ୍ତ୍ରୀ, ମନ୍ତ୍ରଣାଳୟେ ଅଙ୍କିତ । Hi 


ବିଦେଶରେ ଥିବା କୁଟନୀତିଜ୍ଞ ଏବଂ ରାଜଭବନରେ p 
ରାଜ୍ୟ ସରକାର, ମନ୍ତ୍ରୀ ଓ ସଚିବ, ପୁଣି ସଜିବାଳୟରେ | 


ସରକାରୀ ପ୍ରକାଶନ ମଧ୍ୟେ ରହେ ଜାତୀୟ ଚଳଚ୍ଚିତ୍ରରେ” 4 
ଜାତୀୟ ସଂକେତ ରହେ ଭାରତରେ ରହେ ପୁଣି ବିଦେଣ୍ଠର B 


HH 
ଅଶୋକ ସ୍ତମ୍ଭର ଆଦର୍ଶ ସମ୍ମାନ ଅଟେ ଆମ ପରିଚୟ, f 

Weାଙୀଥ ଭାଣା 
ଭାରତମାତାର ଅମୂତ ସନ୍ତାନ ଆମେ ସବୁ ଅଟୁ ଭାରତବାସୀ 
ସମସ୍ତଙ୍କୁ ଦେଖୁ ସମାନ ଦୂୃଷ୍କିରେ ଧର୍ମ ନିରପେକ୍ଷ ନୀତିରେ ଭାସି । 


ଜାତି ଧର୍ମ ଭାଷା ଅଲଗା ହେଲେ ବି ଆମେ ତ ସଭିଏଁ ଭଉଣୀ ଭାଇ 
` ଏକ ମନ ଏକ ପ୍ରାଣ ହୋଇ ଆମେ ଗାଉ ଜୟ ଗୀତି ଦେଶର ପାଇଁ । 


` କିଏ ସେ ଓଡ଼ିଆ କିଏ ସେ ପଞ୍ଜାବୀ କିଏ ସେ ତେଲୁଗୁ କିଏ ତାମିଲ୍‌ 
` କିଏ ପୁଣି ମାଲାୟାଲମ ଭାଷାଭାଷୀ କିଏ ରାଜସ୍ପାନୀ କିଏ ବଙ୍ଗାଳୀ । 


„ କିଏ ଭୋଜପୁରୀ କିଏ ସେ ବିହାରୀ କିଏ ବା ମରାଠୀ କିଏ କନ୍ଧଡ଼ 

| ବୁଝିପାରୁ ନାହିଁ କେହି କାହା ଭାଷା ଯିଏ ଯା” ଭାଷାରେ ବୋଲାଏ ବଡ଼ । 
କେ କହେ କୋଙ୍କଣୀ କିଏ ଗାରୋ ଖାସି ଅସମୀୟା ଭାଷା କେ ପୁଣି କହେ 

` କିଏ କହେ ଉର୍ବ୍ କିଏ ଗୁଜରାଟୀ ପ୍ରାଦେଶିକ ଭାଷା ବୁଝାଇ ଥାଏ । 


.କେତେ କେତେ ଭାଷା ଥିଲେହେଁ ଭାରତେ ହିନ୍ଦୀ ଅଟେ ବହୁ ଲୋକଙ୍କ ଭାଷା 


` ସେଇଥୁପାଇଁକି ରାଷ୍ଟ୍ର ଭାଷା ହିନ୍ଦୀ ତେଣୁ ସେ ଆମର ଜାତୀୟ ଭାଷା । 


EE Or = CEO 


ate rr aren ores ee re 


Digitized by srujanika@gmail.com 


ଜାତୀ ଅଣୁ 


ଯାଇଥୁଲି ଦିନେ ଜଙ୍ଗଲ ବୁଲି 

କେତେ କୋଳି କେତେ ଫଳ ଖାଇଲି । 
ଦୂରରୁ ଗର୍ଜନ ମୋତେ ଶୁଭିଲା 
ଭୟରେ ମୋହର ଦେହ ଥରିଲା । 


କଂଶ କରିବି କୁଆଡ଼େ ଯିବି 
କିପରି ବାଘଠୁ ରକ୍ଷା ପାଇବି ? 
ଏତିକି ବେଳକୁ ବାଘ ମୋ ପାଶେ 
କହେ ସାତ ଦିନ ଅଛି ଉପାସେ । 


~~ oo 


ଶିକାର ମିଳିଛି ଏତେ ଦିନରେ 
ଖୁସି ମନରେ ସେ ଭୂଇଁ ବିଦାରେ । 
ପେଟ ପୂରାଇ ମୁଁ ମାଂସ ଖାଇବି 
ଭୋକ ମେଣ୍ଟାଇ ମୁଁ ଲେଉଟିଯିବି । 


ହାତ ଯୋଡ଼ି ତାକୁ ଗୁହାରି କଲି 
ରକ୍ଷା କର ରକ୍ଷା କର କହିଲି । 
ତୁମେ ପରା ଅଟ ଜଙ୍ଗଲ ରାଜା 
ଦମ୍ଭ ଦର୍ପ ଗୁଣେ ଉଡୁଛି ଧ୍ଵଜା ! 

ମୋ କଥାରେ ବାଘ ନରମି ଗଲା 

ନିଜର ଗାରିମା ମୋତେ କହିଲା । 

ଶୁଣ ହେ ମଣିଷ ଶୁଣ ମୋ କଥା 

ଜଙ୍ଗଲର ମୁହଁ ହର୍ଭା କରତା | 

ଯେତେବେଳେ ମୁହିଁ କରେ ଗର୍ଜନ 
ପ୍ରକମ୍ପିତ ହୁଏ ଗହନ ବନ । 
ନିର୍ଭୀକ ଦାମ୍ଭିକ ମୋହର ଠାଣି 
ଅତି ଭୟଙ୍କର ମୋର ଚାହାଣି । 
ସବୁଠୁ ବଳୁଆ ପଶୁରେ ସାର 


/ ot J: 
ପଟା ପଟା ଦାଗ ଦେହରେ ମୋର । pr 
ବୀର ଦର୍ପରେ ମୁଁ ଆଖି ତରାଟି 7 4; 
ଜୀବଜନ୍ତୁ ଦେଖି ଯାଆନ୍ତି ହଟି । “a 

ମୋର ଦାନ୍ତ, ନଖ, ମୋର ଚମଡ଼ା 
ଅତି ମୂଲ୍ୟବାନ ସଭିଙ୍କ ଲୋଡ଼ା । 
ପଶୁଙ୍କ ମଧ୍ୟରେ ସାହସୀ ମୁହିଁ 
ଡରାଟି ଚାହେ ମୁଁ ନିଶ ଫୁଲାଇ । 

ଛକି ଛକି ଥାଏ ବୁଦା ମୂଳରେ 

ଭୋକ ହେଲେ ମୁହିଁ ଶିକାର କରେ । 
ଶକତ ଦାନ୍ତେ ମୁଁ ବେକକୁ ଧରେ 
କଞ୍ଚା ମାଂସ ଖାଇ ପେଟ ମୋ ଭରେ । 
ରାଜକୀୟ ଠାଣି ଦେଖି ମୋହର 

ଅନାଏ ନାହିଁ ମୁଁ ଆଡ଼ ଆଖିରେ 
ଏତେ ଲୋଭୀ ମୁହିଁ ନୂହେଁ ସତରେ ! 
ପଶୁ ସଂପଦ ମୁଁ ପଶୁରେ ସାର 
ମୋର ବଂଶ ରକ୍ଷା କର ଏଥର । 


ଏତେ କଥା ବାଘ ଠାରୁ ଶୁଣିଲି 
ସବୁଦିନ ପାଇଁ ବନ୍ଧୁ ବାନ୍ଧିଲି । 

ବାଘ ଫେରିଗଲା ବାଘ ବାଟରେ 
ଫେରି ଆସିଲି ମୁଁ ଖୁସି ମନରେ । 

ଆମ ଜାତୀୟ ଗାଥା 5 


ଜାତୀୟ ଅକ୍ଷୀ 


| ପକ୍ଷୀଟିଏ ମୁଇଁ ପକ୍ଷୀଟିଏ 

ନୀଳ ଆକାଶରେ ବାଦଲ ଢାଙ୍କିଲେ 
ମନେ ମନେ ଭାରି ଖୁସି ହୁଏ । 

ଡେଣାକୁ ହଲାଇ ପୁଚ୍ଛକୁ ମେଲାଇ 
ତ୍ରିଭଙ୍ଗୀ ଠାଣିରେ ନାଚିଥାଏ । 


ପକ୍ଷୀଟିଏ ମୁଇଁ ପକ୍ଷୀଟିଏ 
କୃଷ୍ଣ ନୀଳ ବର୍ଣ୍ଣ ରୂପଟି ମୋହର 
ସବୂରି ମନକୁ ମୋହିନିଏ 
ରାଜକୀୟ ଠାଣି ମୋ ଆଖି ଚାହାଣି 
ପ୍ରେମର ଅକ୍ଷର ଆଙ୍କି ଦିଏ । 


ପକ୍ଷୀଟିଏ ମୁଇଁ ପକ୍ଷୀଟିଏ 
ମତ୍ତ ଗଜ ସମ ଚାଲିଟି ମୋହର 
ରୂପରେ ଗୁଣରେ ସରି କିଏ ? 
ଡର ଭୟ ମୋର କାହାକୁ ନ ଥାଏ 
ରାଜକୀୟ ଢଙ୍ଗେ ଚାଲିଥାଏ । 


FY 

ପକ୍ଷୀଟିଏ ମୁଇଁ ପକ୍ଷୀଟିଏ 
ମୋ ପଛରେ ଥିବା ସୁନ୍ଦର ଚନ୍ଦ୍ରିକା 
କୃଷ୍ଣଙ୍କ ମଥାରେ ଶୋଭା ପାଏ 
କାର୍ଭିକ ବାହନ ମୁହିଁ ଯେ ଅଟଇ 
ମୋର ସରି ସମ କେହି ନୁହେଁ । 


”  ପକ୍ଷୀଟିଏ ମୁଇଁ ପକ୍ଷୀଟିଏ alld 
ବିଷଧର ସର୍ପ ସଂହାର କରେ ମୁଁ 
ମୋତେ ଦେଖୁ ସର୍ପ ଦୂରେ ଯାଏ 
ଏତେ ଗୁଣ ଯୋଗୁ ଜାତୀୟ ପକ୍ଷୀ ମୁଁ 

ଜୀବନ ମୋହର ଧନ୍ୟ ହୁଏ । 


ପକ୍ଷୀଟିଏ ମୁଇଁ ପକ୍ଷୀଟିଏ 
ମୋ ମୁକୁଟମଣି ରାଜକୀୟ ଠାଣି 
କବି ଭାବୁକର ମନମୋହେ 
ବାଇଗଣି, ନୀଳ, ସବୃଜ ରଙ୍ଗର 
ପୁଛ୍ରେ ଚନ୍ଦ୍ରିକା ଶୋଭାପାଏ । 

| ଆମ ଜାତୀୟ ଗାଥୀ 


ପକ୍ଷୀଟିଏ ମୁଇଁ ପକ୍ଷୀଟିଏ 
ନୀଳକଣ୍ତୀ, କେକୀ, ଶିଖୀ ଓ କଳାପୀ 

ନାମରେ ରାଗିଣୀ ମୀରା ଗାଏ 
ଭାରତୀୟ ନୃତ୍ୟ କଳା ଓ ସ୍ଥାପତ୍ୟ 

ସଂସ୍କୃତି ସମୂଦ୍ଧି କରିଥାଏ । 


ପକ୍ଷୀଟିଏ ମୁଇଁ ପକ୍ଷୀଟିଏ 
ନୃତ୍ୟଜଗତର ପ୍ରଥମ ଗୁରୁ ମୁଁ 

ମୋ ଭଳି ନର୍ଉକୀ ନାହିଁ କିଏ, 
ଧରିତ୍ରୀ ମାଆର ଶୀତଳତା ଲାଗି 
ବୃଷ୍ଟିଦୂତ ନାମ ବହିଥାଏ । 


ପକ୍ଷୀଟିଏ ମୁଇଁ ପକ୍ଷୀଟିଏ 
ଶାହାଜାହାନଙ୍କ ମୟୂର ସିଂହାସନ 

ବିଶ୍ଧେ ପ୍ରସିଦ୍ଧ ଲଭିଥାଏ 
ମୟୂରଭଞ୍ଜର ଭଞ୍ଜ ରାଜବଂଶ 

କୂଳ ଚିହ୍ନ ଭାବେ ପୂଜାପାଏ । 


ପକ୍ଷୀଟିଏ ମୁଇଁ ପକ୍ଷୀଟିଏ 
କାଶ୍ମୀରରୁ କନ୍ୟା କୂମାରୀ ପର୍ଯ୍ୟନ୍ତ 

ପ୍ରତି ହୃଦୟକୁ ଜିଣିଥାଏ 
ବିଭିନ୍ନତା ମଧ୍ଯେ ଏକତାର ମନ୍ତ୍ରେ 

ଜାତୀୟ ମାନ୍ୟତା ଲଭିଥାଏ । 


Digitized by srujanika@gmail.com 


ଜାତୀ ଫୁଲ 


ପଙ୍କୁ ଜାତ ବୋଲି ନାମ ପଙ୍କଜ 

ଫୁଲ ମଧ୍ୟରେ ମୁଁ ଅଟେ ଅଗ୍ରଜ । 
ସାତ ତାଳ ପଙ୍କେ ମୋହର ଘର 
ପାଖୁଡ଼ା ମେଲାଏ ପାଣି ଉପର । 


ରୂପ ଗୁଣରେ ମୁଁ ଭାରି ସୁନ୍ଦର 
ମୋ ମଧ୍ଧଯେ କେଶର କି ମନୋହର । 
ଚକା ଥାଳି ପରି ପତର ମୋର 
ଦେବ ଦେବାଳୟେ ପାଏ ଆଦର । 
ଯେମିତି ମୋ ରଙ୍ଗ ସେମିତି ବାସ 
ଫୁଲଙ୍କ ମଧ୍ଯରେ ମୁହିଁ ସରସ । 
ଲକ୍ଷ୍ମୀ ଠାକୁରାଣୀ ମୋ ଠାରେ ବଶ 
ମୋ ଲାଗି ହୁଅନ୍ତି ସେ ପଦ୍ଧବେଶ । 
କେଡ଼େ ସୁନ୍ଦର ମୋ ପ୍ରତି ପାଖୁଡ଼ା 
ନାକଚଣା, ଟାହିଆରେ ମୁଁ ଲୋଡ଼ା | 
I ପ୍ରଭୁଙ୍କ ସେବାରେ ମୁଁ ଲାଗି ଥାଏ 
ro ଫୁଲଟିଏ ହୋଇ ଆନନ୍ଦ ପାଏ । 
ଅଳପ ସମୟ ମୁହିଁ ଫୁଟଇ 
ଦେବାଦେବୀଙ୍କର ମନ ହରଇ । 
ସୂର୍ଯ୍ୟ ଦେବତାଙ୍କୁ ଅନାଇ ରହେ 
ଜାତୀୟ ମାନ୍ୟତା ମୁଁ ପାଇଥାଏ । 

ଜାତୀୟ ଅଳ 


4 A ଧ୍ ଭାରି ସୁଆଦ ରସରସିଆ 
aS 


ଆମ୍ବଟି ମୋର ନାଆଁ 
କଞ୍ଚାରେ ପୁଣି ପାଚିଲେ ମୁହିଁ 

ଲାଗଇ ସୁଆଦିଆ । 
କେତେ ଜାତିର କେତେ ରଙ୍ଗର 

ମୋହର କଳେବର 
ରୂପ ଯେମିତି ଗୁଣ ସେମିତି 

ଫଳ ଭିତରେ ସାର । 
ଆକାର ମୋର କେଉଁଠି ବଡ଼ 

କେଉଁଠି ଥାଏ ସାନ 
ବଡ଼ ହୁଏ କି ସାନ ମୁଁ ହୁଏ 

ରଖଇ ସନମାନ । 
ଜାତିଜାତିକା ନାମ ମୋହର 

ଜାତିଜାତିକା ଢଙ୍ଗ 
ଜାତିଜାତିକା ରସ ମୋହର 

ଜାତିଜାତିକା ରଙ୍ଗ | 
ଦେଶୀ କଲମି ଦୁଇ ଭାଗରେ 

ନାଆଁ ମୋ ଅସୂମାରି 
ନିଲମ ଅବା ଲେଙ୍ଗଡ଼ା ପୁଣି 
ଗେରୁଡ଼ି ତୋତାପୁରୀ । 

ଦିଆଯାଇଛି ମୋତେ । 
ଲୋଡ଼ା ନଥାଏ ତିଅଣ ଶାଗ 
| ମୁଁ ଯଦି ଅଛି ଘରେ 

ପିଲାଠୁ ବୂଢ଼ା ସଭିର୍ ମୋତେ 

ଖାଆନ୍ତି ଆନନ୍ଦରେ । 
ଆମ୍ଭୁଲ, ଆମ୍ବସଢ଼ା ଆଚାର 

ସବୁରି ଲୋଡ଼ା ହୁଏ । 
କେତେ ରକମ ବାସନା ଦେଇ 

ପରିଚୟ ମୁଁ ଦିଏ । 
ପତ୍ର ଗହଳେ ମଧୁର ସ୍ଵରେ 

କୋଇଲି କୁହୁ ଗାଏ 
ରସରାଜ ମୁଁ ରସିକ ମଣି 

ପେନ୍ମାରେ ଝୁଲୁଥାଏ । 
ଦେହକୁ ବଳ ଯୋଗାଇଦେବା 

ମୋହର ଅଟେ କାମ 
ଫଳ ଭିତରେ ଫଳରାଜ ମୁଁ 
ରସାଳ ମୋର ନାମ । 

WାTୀ4 ଗଳ 


ଆମ ଭାରତର ଯେତେ ସବ ଖେଳ 
ତା” ମଧେ ହକି ପ୍ରଧାନ 

ବିଶ୍ଵ ଦରବାରେ ହୋଇଲା ବିଖ୍ଯାତ 
ଭାରତ ହୋଇଲା ଧନ୍ୟ । 


ବିଶ୍ଵ ଅଲମ୍ପିକ୍‌ ଖେଳି ଧ୍ଯାନଚାନ୍ଦ 
ଶୀର୍ଷସ୍ପାନରେ ରହିଲେ 
ବିଶ୍ଵଜୟୀ ହେଲେ ସ୍ଵରାଜ୍ଯ ପୂର୍ବରୁ 
ସ୍ବର୍ଣ୍ଣ ଫଳକ ଜିତିଲେ । 


ହକି ଯାଦୂକର ଧ୍ୟାନଚାନ୍ଦ ସିଂହ 
ଅଟନ୍ତି ହକି ସମ୍ରାଟ 
ଖେଳାଳିମାନଙ୍କୁ ଚମକାଇ ଦେଲେ 
ଚଳାଇ ହକିର ବ୍ୟାଟ । 


ଅଗଷ୍ଟ ମାସର ଅଣତିରିଶରେ 
ଧ୍ୟାନଚାନ୍ଦଙ୍କର ଜନ୍ମ 
ପାଞ୍ଚଥର ବିଶ୍ଵ ହକି ଖେଳେ ଜିତି 
ରଖିଲେ ଦେଶର ମାନ । 


୨୬ । 

ଭାବର ବନ୍ଧନ 

ଦେଶପ୍ରେମ 
ସହନଶୀଳତା ଗୁଣ 
ସର୍ବଜନ ପ୍ରିୟ ଖେଳ ଭାବେ 


ପାଇଲା ଜାତୀୟ ମାନ 


ଜାତୀୟ ଖେଳର ମାନ୍ୟତା ପାଇଁକି 
ସର୍ବେ ଯତ୍ନବାନ ହେବା 

ବଢ଼ିବ ସମ୍ମାନ ଦେଶ ହେବ ଧନ୍ୟ 
ଏ କଥା ମନେ ରଖିବା । 

ଭାରତ ବର୍ଷର ଶ୍ରେଷ୍ଠ ' ପୁରସ a re 
E. £. ପାଇବାକୁ ଯୋଗ୍ୟ ହୁଅଇ ସିଏ । 
୮ ସମାଜ ତାଙ୍କର ମୂଲ୍ୟାଙ୍କନ କରେ 
ଜାତୀୟ ସମ୍ମାନ ପାଇବା ପାଇଁ 
3 ଜାତୀୟ ମର୍ଯ୍ୟାଦା ଲାଭ କରି ସିଏ 

ସାର୍ଥକ ଜୀବନ ଲାଭ କରଇ । 
ଚାରୋଟି ଭାଗରେ ବିଭକ୍ତ ହୋଇଛି 
rit: ଏ ଦେଶର ଜାତୀୟ ପୁରସ୍କାର 
ବେସାମରିକ , ସାହସିକତା, ଅର୍ଜୁନ 

ବିଶିଷ୍ଟ ସେବା ”ର ଅଟେ ସମ୍ଭାର । 
` ବେସାମରିକ ଯେ  ଚାରିପ୍ରକାରର 

¥ a : ନ ପଦ୍ମଶ୍ରୀ, ପଦ୍ମଭୂଷଣ ସମ୍ମାନ ଭଜ 

ବୀରଚକ୍ର, କୀଉଁଚକ୍ର ପୁରସ୍କାର 
ମିଳେ ଅପୂର୍ବ ସାହସିକତାରେ 
୭ ତୃତୀୟ ସମ୍ମାନ ବିଶିଷ୍ଟ ସେବାରେ 


; ଭାଗ ହୋଇଅଛି ତିନି ପ୍ରକାରେ mete 


ଅତି ବିଶିଷ୍ଠ ଓ ପରମ ବିଶିଷ୍ଠ { 

ତାହାପରେ ଅଟେ ବିଶିଷ୍ଟ ସେବା 
ସାମରିକ କ୍ଷେତ୍ରେ ସମର୍ପି ନିଜକୁ 

ପାଇଥାନ୍ତି ଏହି ପଦକ ସେବା | 
ଚତୁର୍ଥରେ ମିଳେ କ୍ରୀଡ଼ା କ୍ଷେତ୍ରରେ 

ଅରଜୁନ ପୁରସ୍କାର ସମ୍ଭାର 
ଉଣେଇଶି ଶହ ଏକଷଠୀ ଠାରୁ 

ପ୍ରଚଳିତ ହୋଇଅଛି ଦେଶର । 
ଆହୁରି ଅନେକ ପୁରସ୍କାର ମଧ୍ଧେ 

କେନ୍ଦ୍ର ଏକାଡ଼େମୀ ସ୍ଵତନ୍ତ୍ର ଭାବେ | 
କଳାକୃତି ପୁଣି ସାହିତ୍ୟ କ୍ଷେତ୍ରରେ | 

ଭାରତୀୟ ଜ୍ଞାନପୀଠକୁ ଲଭେ । 
ସରସ୍ବତୀ, ବ୍ୟାସ, ନେହେରୁ ସାଙ୍ଗକୁ 

ଯମୁନାଲାଲ ଓ ଭଙ୍ଟନାଗର 
ଚଳଚ୍ଚିତ୍ର ପାଇଁ ସବୌଜଚ ସମ୍ମାନ £ 

ଦାଦା ସାହେବ ଫାଲ୍‌କେ ପୁରସ୍କାର |. 2 

ଆମ ଜାତୀୟ ଗାଥା 


ଆମ ଭାରତର କୃତୀ କର୍ମବୀର 

ଜୀବନ କରନ୍ତି ମହିମାମୟ 
କର୍ମରେ ଜୀବନ କର୍ମରେ ମରଣ 

ଜାତୀୟ ଭାବର ସେ ପରିଚୟ । 

ଆମ ଜାତୀୟ ଗାଥା 


ଜାତୀ୍ଟ କି ( ବୀରଙ୍କଣୋର) 
ଭାରତ ମାଆର ମୁକତି ପାଇଁ E 
ବିପ୍ଲବ ମନ୍ତ୍ରର ଗାଥାକୁ ଗାଇ । 
ସ୍ବାଧୀନତା ମନ୍ତ୍ର କାନେ କହଇ 


ବହିଯାଏ ଲହୁ ଲୁହର ନଇ । 


h 


ଗାନ୍ଧୀୟ ଗୋପବନ୍ଧୁ ଲକ୍ଷ୍ମୀବାଲ 
ସୁଭାଷ, ନେହେରୁ, ଭଗତ, ଲକ୍ଷ୍ମଣ 
ଜୀବନକୁ ଦେଲେ ବାଜି ଲଗାଇ । 


ଅହିଂସାରେ କିଏ ଧନୁ ଗୁଣରେ | 
କେ ଦିଏ ଜବାବ ଟାଣ ପଣରେ 
ଝୁଲିଗଲେ କେତେ ଫାଶୀ ଖୁଣ୍ଢରେ | 
କେତେ ଟଳିଗଲେ ଗୁଳି ଚୋଟରେ । pe 


ସେ ସମୟେ କବି ଲେଖୂଲେ ଗୀତ 
ସେ ଗୀତେ ମାତିଲେ ବାନର ସେନାଏ 
ତାତି ତତାଇଲେ ସାରା ଭାରତ । 


4 i 


mr ict pes rere ~ nme Grell PR ts Bi dtd ts haiti stints pit hse fe 2 reeane: | im co ate — attire tlh 


Digitized by srujanika@gmail.com 


ଥମ ଜାତୀୟ ଗାଥା oa 


ଚିର କିଶୋର ସେ ବୀରକିଶୋର 

ଓଡ଼ିଶାରେ ଅଟେ ତାଙ୍କରି ଘର 

ବଳିଷ୍ଠ ତାଙ୍କର ଲେଖନୀ ମୁନ 
ପଢ଼ିଲେ ଜନତା ସାଜିଲେ ସୈନ୍ୟ । 


ଥର ଥର ହେଲା ବିଦେଶୀ ଛାତି 
ରହିନପାରିଲେ ଗୋଟିଏ ରାତି 
ଛାଡ଼ି ପଳାଇଲେ ବଦେଶୀ ଗଣ 
ଆମ ହାତେ ଦେଇ ଆମ ଶାସନ । 


ଧନ୍ୟ କବି ଧନ୍ୟ ତୁମ କବିତା 
ମୁକତି ଲଭିଲା ଭାରତ ମାତା 
ଅଲିଭା ରହିଲା ଜାତୀୟ ଗୀତି 
ଗାଇ ମାତ଼ୃକାର ମମତା ପ୍ରୀତି । 


ଜାତୀୟ କବି ହେ ବୀର କିଶୋର 
ରଖୁଲ ସମ୍ମାନ ମାଟି ମାଆର । 
=: O is 

ମା' ସରସ୍ଵତୀଙ୍କର ଅପାର କରୁଣା ଲାଭ କରି ଆଜି ମୋର ଲେଖନୀ ଯେତିକି ବାଟ ଆଗେଇ ପାରିଛି, 
ସେଥନିମନ୍ତୈ ତାଙ୍କ ଚରାଣାରବିନ୍ଦରେ କୋଟି ପ୍ରଣାମ ଜଣାଉଅଛି । ମୋର ପିତା ସ୍ଵର୍ଗତ ଫକୀର ମହାପାତ୍ର ଓ 
ମାତା ସ୍ଵର୍ଗତ ଉଜଳମଣି ମହାପାତ୍ରଙ୍କର ଆଶୀର୍ବାଦମୋତେ ଆଗକୁ ଚାଲିବାର ପ୍ରେରଣା ଯୋଗାଇଅଛି । 
ମୋର ପୂଜ୍ୟ ଶ୍ଵଶୁର ପଣ୍ଡିତ ବାସୁଦେବ ଆଚାର୍ଯ୍ୟ ଯିଏକି କବିତାର ନାମକରଣ କରିବା ସହିତ ମନଦେଇ 
ଶୁଣୁଥିଲେ ଓ ପ୍ରଶଂସା କରୁଥିଲେ, ତାଙ୍କ ନିକଟରେ ରଣି । ବର୍ଷିୟାନ ଶିଶୁ-ସାହିତ୍ୟକ, ବ୍ୟଙ୍ଗକବି, ପ୍ରାବନ୍ଧିକ 
ତଥା ଗାଳିକ ଶ୍ରୀଯୁକ୍ତ ହାଡ଼ିବନ୍ଧୁ ମିଶ୍ର ଅତି ଆଗ୍ରହର ସହିତ ମୋର କବିତାଗୁଡିକୁ ସଂଶୋଧନ କରିଥିବାରୁ ମୁଁ 
ତାଙ୍କ ନିକଟରେ କୃତଜ୍ଞତା ପ୍ରକାଶ କରୁଅଛି । ଶିଶୁ-ସାହିତ୍ଯିକ ତଥା ଶିକ୍ଷକ ବନ୍ଧୁ ଶ୍ରୀ ରମେଶ ଚନ୍ଦ୍ର ଦାଶ 
ପୁସ୍ତକଟିକୁ ପ୍ରକାଶ କରିବାରେ ପ୍ରତ୍ୟକ୍ଷଭାବେ ଯେଉଁ ସହାୟତାର ହାତ ବଢ଼ାଇଛନ୍ତି, ତାହା ବାସ୍ତବରେ 
ଅବର୍ଣ୍ଚନୀୟ । ମୋର ସ୍ଵାମୀ ଶ୍ରୀ ବସନ୍ତ କୁମାର ଆଚାର୍ଯ୍ୟଙ୍କର ପ୍ରେରଣା ଓ ସହଯୋଗ ସତରେ ମୋତେ 
ଲେଖୁବାର ସୁଅକୁ ଠେଲି ଦେଇଛି କହିଲେ ଭୁଲ୍‌ ହେବନାହିଁ । ପ୍ରତିଟି କବିତା ଶୁଣି ଖୁବ ଭଲ ହୋଇଛି ବୋଲି 
ଖୁସି ହୋଇ ଉତ୍ତର ଦେଇ ଉତ୍ସାହିତ କରେ ମୋର ପୁତ୍ର ଅଭିଷେକ । ତାକୁ ମୋର ଆଶୀର୍ବୀଦା 

ପୁସ୍ତକଟିକୁ ପ୍ରକାଶ କରିବାରେ ମୋର ମାତୃତୁଲ୍ୟା ଶ୍ରୀମତୀ ପ୍ରତିମା ମିଶ୍ର ଏବଂ ହରପ୍ରିୟା ମହାନ୍ତିଙ୍କର 
ପ୍ରେରଣା ନିକଟରେ ମୁଁ କୃତଜ୍ଞତା ଜଣାଉଛି । ଯେଉଁ ବନ୍ଧୁ, ଗୁରୁ ଏବଂ ଶୁଭେଚୁମାନଙ୍କର ସହାୟତା ପାଇଛି, 
ସେମାନଙ୍କ ନିକଟରେ ମୁଁ ଚିର କୃତଜ୍ଞ । ଶେଷରେ ସାଇତା ହୋଇ ରହିଥିବା କବିତାର ଅନ୍ଧାର କୋଠରୀ 
ମଧ୍ଯରୁ ପ୍ରଥମେ ହାତ ବଢ଼ାଇ ଯିଏ ଏହି କବିତା ସଂକଳନଟିକୁ ଲୋକ ଲୋଚନକୁ ଆଣିପାରିଛନ୍ତି, ସିଏ ଆଉ 
କେହି ନୁହେଁ, କଲ୍ୟାଣୀ ପ୍ରେସ୍‌ର ମାଲିକ ଶ୍ରୀଯୁକ୍ତ ବିରୁପାକ୍ଷ କାନୁନ୍‌ଗୋ । ତାଙ୍କୁ ମୋର ବିନମ୍ର କୃତଜ୍ଞତା । 
ପୁସ୍ତକଟି ପାଇଁ ଚିତ୍ର ଆଙ୍କି ତାଙ୍କୁ ଆକର୍ଷଣୀୟ କରିଥିବା ଚିତ୍ରକାର ଶ୍ରୀଯୁକ୍ତ ମହେଶ୍ବର ମହାରଣାଙ୍କୁ ମୋର 
ଅଭିନନ୍ଦନ | କବିତା ସଂକଳନଟିକୁ ଅଳଙ୍କତ କରିଥବା ମୋର ପୁତ୍ର ସମ ରାକେଶକୁ ଆଶୀର୍ବାଦା 

ଆଜିର ପିଲା କାଲିର ଭବିଷ୍ୟତ । ସେମାନଙ୍କଠାରୁ ଦେଶ ଅନେକ କିଛି ଆଶା କରୁଅଛି | ମଣିଷ ଭଳି 
ମଣିଷଟିଏ ହୋଇ ଦେଶମାତ୍ସକାର ସେବା କରିବା, ଜାତୀୟ ପ୍ରୀତି ଓ ଜାତୀୟ ସଂହତି ବଜାୟ ରଖୁବା ପାଇଁ 
ସେମାନଙ୍କ ନିମନ୍ତେ ଗାଇବା ଜାତୀୟ ଗାଥା କବିତା ସଂକଳନଟିକୁ ସମର୍ପଣ କରୁଅଛି । ଜାତୀୟତା ଲାଭ 
କରିଥବା ପ୍ରତିଟି ନାମ ଆଧାରରେ କବିତାଗୁଡ଼ିକୁ ପାଠକରି ସେଥପ୍ରତି ଅନୁପ୍ରାଣିତ ହୋଇପାରିଲେ ମୋର 
ଶ୍ରମ ସାର୍ଥକ ହୋଇଛି ବୋଲି ଅନୁଭବ କରିବି। 

